

ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ
*****000*****

ບໍລິສັດ ອີທີແອລ ມະຫາຊີນ

ນະຄອນຫລວງວຽງຈັນ, ວັນທີ: 27 JUL 2012

ບົດບັນທຶກ

ກອງປະຊຸມສອງແສງປະຈຳອາທິດທີ 30 ເດືອນ ກໍລະກົດ 2012.

ກ. ການຈັດຕັ້ງ:

- ສະຖານທີ່: ຫ້ອງຮັບແຂກຊັ້ນ 3, ບໍລິສັດ ອີທີແອລ ມະຫາຊີນ.
- ເວລາ: ເປີດ 9:00 ໂມງ ແລະ ປິດ 11:20 ໂມງ, ວັນທີ 26/07/2012.
- ຜູ້ເຂົ້າຮ່ວມ: ກຳມະການຜູ້ບໍລິຫານດ້ານທຸລະກິດ, ຄະນະພະແນກ ຈຳນວນ 13 ທ່ານ (ບັນຊີລາຍຊື່ຕິດຄັດມາພ້ອມນີ້).
- ການຈັດຕັ້ງທີ່ຈັດປະຊຸມ: ກຳມະການຜູ້ບໍລິຫານດ້ານທຸລະກິດ.

ຂ. ຈຸດປະສົງ: ຮັບລາຍງານສອງແສງປະຈຳອາທິດທີ 30 ຂອງເດືອນ 7 ປີ 2012 ຈາກພະແນກການ ແລະ ປຶກສາຫາລືກ່ຽວກັບ ບັນຫາທີ່ ພົ້ນເດັ່ນ ແລະ ຄວນປະຕິບັດໃນປັດຈຸບັນ.

ຄ. ການດຳເນີນກອງປະຊຸມ:

ທ່ານ ສີສະຫວາດ ອິນທະວົງ, ປະທານກອງປະຊຸມໄດ້ກ່າວເປີດກອງປະຊຸມ ແລະ ໄດ້ສະຫລຸບບັນຫາຜ່ານມາທີ່ໄດ້ຖືກແກ້ໄຂ ແລະ ຍັງຄົງຄ້າງ.

ງ. ຂໍ້ສະເໜີຂອງແຕ່ລະພະແນກ:

1. ພະແນກ ກວດກາພາຍໃນ:

- ສະເໜີໃຫ້ພະແນກ ບໍລິຫານ ຊອກຫາວິທີທາງແກ້ໄຂກ່ຽວກັບລົດ ຂອງ LTC ທີ່ຈອດຢູ່ທາງໜ້າບໍລິສັດເນື່ອງຈາກວ່າເຮັດໃຫ້ລູກຄ້າບໍ່ມີບ່ອນຈອດລົດແລະບໍ່ສະດວກໃນການ ເຂົ້າ-ອອກ ເພາະລົດຂອງ LTC ຈອດຕັນໜ້າທາງອອກ.

2. ພະແນກ ພັດທະນາໂທລະຄົມ:

- ສະເໜີເຖິງ ປະທານ ແລະ ຄະນະ ກຳມະການ ຜູ້ບໍລິຫານດ້ານຕ່າງໆ ຄົ້ນຄ້ວາ ປຶກສາຫາລື ກ່ຽວກັບເລື່ອງການປັບປຸງໂຄງການຂະຫຍາຍເຄືອຂ່າຍປະຈຳປີ 2012 ສຳລັບເຄື່ອງອຸປະກອນ Core network ຈະຈ່າຍໃຫ້ເຂົາເຈົ້າແນວໃດ ແລະ ມີວິທີການ ແກ້ໄຂແນວໃດ ເພາະປັດຈຸບັນ ອທອ ບໍ່ສາມາດສືບຕໍ່ຂະຫຍາຍໂຄງການໄດ້ເພາະບໍ່ມີອຸປະກອນ.
- ເລື່ອງການຈັດຊື້ອຸປະກອນ Base, NGN ທີ່ຈະມາຮັບໃຊ້ກອງປະຊຸມອາຊຽນຈະແກ້ໄຂແນວໃດ ເພາະວ່າວຽກດັ່ງກ່າວແມ່ນຍັງບໍ່ທັນໄດ້ປະຕິບັດສຳເລັດເທື່ອ.

3. ພະແນກ ນິຕິກຳ:

- ສະເໜີ ໃຫ້ພະແນກ ການທີ່ກ່ຽວຂ້ອງຈັດປະຊຸມປຶກສາຫາລືເລື່ອງການຈັດສັນພະນັກງານພາຍໃນຄືນໃໝ່ເພື່ອໃຫ້ມັນເໝາະສົມ ແລະ ສອດຄ່ອງກັບ ສະພາບການ ປະຕິບັດ ວຽກງານ ຕົວຈິງ ໃນປັດຈຸບັນ ເນື່ອງ ຈາກວ່າໂຄງປະກອບການຈັດຕັ້ງຂອງ ອທອ ຍັງມີລັກສະນະເຫຼືອບໍ່ພໍ (ສະເໜີໃຫ້ມີການຊັບຊ້ອນ ພະນັກງານພາຍໃນຄືນໃໝ່ເພື່ອລົງທຽມການຮັບພະນັກງານໃໝ່ເຂົ້າມາທຽບເກີນຄວາມຈຳເປັນ).

4. ພະແນກ ສາຍສົ່ງ:

- ຢາກໃຫ້ພະແນກ ການທີ່ກ່ຽວຂ້ອງ ຊ່ວຍເລັ່ງແດ່ ເລື່ອງການຈັດຊື້ ສາຍ Optic ເພາະທີ່ຜ່ານມາ ຍັງຊັກຊ້າຫລາຍ ແລະ ບໍ່ໄດ້ດຳເນີນການ ເພາະວ່າປັດຈຸບັນນີ້ ສາຍເຮົາແມ່ນຂາດເຂີນຫລາຍ ບໍ່ພຽງພໍໃນການ ນຳໃຊ້ເຂົ້າໃນວຽກງານດ້ານເຕັກນິກໃນການປ່ຽນ ແລະ ຂະຫຍາຍສາຍໃໝ່.
- ສະເໜີ ເລື່ອງການປັບປຸງແຜນການທ້າຍປີ 2012 ແມ່ນຍັງຊັກຊ້າເນື່ອງຈາກວ່າຍັງຂາດເຂີນເງິນທຶນ ທີ່ຈະໄປຈ່າຍໃຫ້ລູກຄ້າ ແລະ ເຮັດໃຫ້ການປະຕິບັດວຽກງານແມ່ນຄ້າງຄ່າຢູ່ໃນປັດຈຸບັນ ບໍ່ສາມາດດຳເນີນ ໄປຕາມເປົ້າໝາຍໄດ້.

5. ພະແນກ ເລຂານຸການ:

- ສະເໜີໃຫ້ພະແນກ ການທີ່ກ່ຽວຂ້ອງແກ້ໄຂເລັ່ງດ່ວນ ກ່ຽວກັບບັນຫາ ລູກຄ້າໂທເຂົ້າມາຕໍ່ວ່າ ກ່ຽວກັບລະບົບສັນຍານໂທລະສັບມີຖື ມີບັນຫາມັກຕັດເວລາໂທ ສະເໜີແກ້ໄຂດ່ວນ.
- ໃຫ້ພະແນກ ການທີ່ກ່ຽວຂ້ອງລວບລວມຂໍ້ມູນກ່ຽວກັບວຽກງານຕ່າງໆຂອງ ພະແນກຕົນເອງ ໂດຍສາມາດສົ່ງເປັນປີ້ມ ເອກະສານ ຫລື ສົ່ງເປັນ Soft Copy ໃຫ້ ພະແນກ ເລຂານຸການ ເພື່ອ ຈະໄດ້ຈັດເຂົ້າ ທ້ອງສະຫມຸດ (ລາຍລະອຽດໄດ້ສົ່ງແຈ້ງການໃຫ້ພະແນກການ ແລະ ອທອ ສາຂາ ແຂວງແລ້ວ.)

ຈ. ຜົນຂອງກອງປະຊຸມ:

1. ໃຫ້ພະແນກ ໂທລະສັບຕັ້ງໂຕະ-ອິນເຕີເນັດ ສຶກສາຄົ້ນຄ້ວາຄິດໄລ່ຜົນໄດ້ຜົນເສຍສຳລັບ ເບີ ສະບາຍດີ @home ທີ່ຈະເອົາໄປຕິດຕັ້ງຢູ່ຕາມບັນດາແຂວງ ວ່າເໝາະສົມແລ້ວບໍ່ ໃຫ້ເລັ່ງປະຕິບັດດ່ວນ.
2. ສຳລັບເບີ inhouse ຖ້າວ່າມູນຄ່າໂທໃຊ້ບໍ່ເກີນຕົວເລກນະໂຍບາຍທີ່ທາງ ອທອ ກຳນົດເຊັ່ນ: 20\$, 30\$ ແລະ 50\$ ຕໍ່ເບີ ແມ່ນບໍ່ໄດ້ສົ່ງໃຫ້ພະແນກ ກວດກາ ແລະ ສາມາດຕັດອອກຈາກລະບົບເລີຍໂດຍ ອີງຕາມລະບຽບການ ຂອງ ອທອ ທີ່ມີຕໍ່ພະນັກງານຂັ້ນຕ່າງໆໃນການນຳໃຊ້ໂທລະສັບ ເບີ inhouse.
3. ໃຫ້ພະແນກ ການຕະຫລາດ ສະຫລຸບປະສິດທິຜົນກ່ຽວກັບ ແຜນໂຄສະນາ ແລະ ຂາຍສິນຄ້າ ໂຄງການປຸກລະດົມພະນັກງານ ອທອ ອອກເຄື່ອນໄຫວວຽກງານການຕະຫຼາດ ແລະ ການຂາຍທີ່ໄດ້ ປະຕິບັດຜ່ານມາວ່າລູກຄ້າຕອບຮັບແນວໃດ ແລະ ໂຄງການມີປະສິດທິພາບແນວໃດ.
4. ມອບໃຫ້ພະແນກ ການຕະຫລາດສືບຕໍ່ວຽກງານກ່ຽວກັບແຜນໂຄສະນາ ແລະ ຂາຍສິນຄ້າ ໂຄງການປຸກລະດົມພະນັກງານ ອທອ ອອກເຄື່ອນໄຫວວຽກງານການຕະຫຼາດ ແລະ ການຂາຍ ແລະ ໃຫ້ກຳນົດ ແລະ ວາງແຜນຍຸດທະສາດວ່າເຮົາຈະເຮັດແນວໃດໃຫ້ລູກຄ້າມາໃຊ້ເບີ ອີທິແອລ ໃຫ້ທຽບຂຶ້ນກວ່າເກົ່າ.
5. ສຳລັບວຽກງານການຕະຫລາດ ບໍ່ແມ່ນເຮົາຈະຂາຍພຽງ ຢ່າງດຽວ ແມ່ນໃຫ້ເຮັດວຽກການຕະຫລາດ ໄປນຳ ແລະ ໃຫ້ຜູ້ຊົມໃຊ້ໄດ້ເຂົ້າໃຈແຜນການໂຄສະນາ ຂອງພວກເຮົາຢ່າງເລິກເຊິ່ງ ຂຶ້ນຕື່ມທັງໄດ້ເງິນ, ໄດ້ພົບປະກັບລູກຄ້າ, ໄດ້ຮັບຮູ້ບັນຫາຂອງລູກຄ້ານຳອີກ ແລະ ເພື່ອນຳເອົາບັນຫາ ນັ້ນມາປັບປຸງແກ້ໄຂ ວຽກ

ແມ່ນ ໃຫ້ເປັນໜ້າທີ່ລວມຂອງໝົດທຸກຄົນ ເຮັດທັງການຂາຍ ແລະ ເຮັດທັງ ການຕະຫລາດໄປພ້ອມໆກັນ, ເພື່ອ ໃຫ້ລູກຄ້າຮູ້ຈັກເຮົາຫລາຍຂຶ້ນຕື່ມ.

6. ພະແນກ ບໍລິຫານ ກຳລັງຂຶ້ນແຜນໃນການລົງໄປສ້ອມແປງອາຄານຕົກເຕັກນິກຊັ້ນ 3 ທີ່ມີຝົນຮົ່ວ.
7. ສະເໜີໃຫ້ພະແນກ ການຕ່າງໆ ແລະ ອອກ ສາຂາ ແຂວງ ຊາບວ່າ ກ່ຽວກັບບັນຫາວຽກງານວິຊາສະເພາະ ອັນໃດທີ່ເປັນວຽກປົກກະຕິແມ່ນບໍ່ໃຫ້ສະເໜີມາໃບບົດສະຫລຸບສ່ອງແສງເຊັ່ນ: ສະເໜີ ຂໍພາຫະນະຮັບໃຊ້, ເປີດຝັກອົບຮົມ, ຊື້ ຄອມພິວເຕີ ເລົ່ານີ້ເປັນຕົ້ນ ໂດຍໃຫ້ເຮັດໃບສະເໜີຂໍອະນຸມັດເລີຍ ແລະ ທາງພະແນກ ເລຂານຸການຈະບໍ່ເອົາລົງໃນໃບສະຫລຸບການສ່ອງແສງອີກ.
8. ໃຫ້ບັນດາພະແນກ ການທີ່ກ່ຽວຂ້ອງນຳເອົາບັນຫາທັງຫມົດ ທີ່ໄດ້ປຶກສາຫາລື ໃນກອງປະຊຸມຄັ້ງນີ້ ໂດຍໃຫ້ ຄົ້ນຄວ້າຈັດຕັ້ງປະຕິບັດໃຫ້ປະກົດຜົນເປັນຈິງ ໂດຍສະເພາະວຽກງານ ການຕະຫລາດ ແລະ ວຽກງານເຕັກ ນິກໃຫ້ສືບຕໍ່ເລີ້ປະຕິບັດ.

ປະທານກອງປະຊຸມ



ສີສະຫວາດ ອິນທະວົງ

ຜູ້ບັນທຶກ

ທ. ຫຸນທຸນ

ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

-----000-----

ບໍລິສັດ ອີທີແອລ ມະຫາຊົນ

ລາຍຊື່ ທີ່ເຂົ້າຮ່ວມ ແລະ ສິ່ງບົດລາຍງານສ່ອງແສງ
ປະຈຳອາທິດທີ 30 ເດືອນ 07/2012

ລ/ດ	ພະແນກ ຫຼື ສາຂາ ອທອ ສູນ ອທອແຂວງ	ສິ່ງລາຍງານ	ຊື່ທ່ານທີ່ເຂົ້າຮ່ວມ	ເຊັນ	ໝາຍເຫດ
1	ກຳມະການຜູ້ບໍລິຫານດ້ານທຸລະກິດ	✓	ທ. ສິດພອນ ສີທອງ		
2	ພະແນກ ເລຂານຸການ	✓	ທ. ສິດພອນ ສີທອງ		
3	ພະແນກ ບໍລິຫານ	✓	ທ. ສິດພອນ ສີທອງ		
4	ພະແນກ ຈັດຕັ້ງ-ພະນັກງານ	✓	ທ. ສິດພອນ ສີທອງ		
5	ພະແນກ ກວດກາພາຍໃນ	✓	ທ. ສິດພອນ ສີທອງ		
6	ພະແນກ ພົນພັນພາຍໃນແລະຕ່າງປະເທດ	✓	ທ. ສິດພອນ ສີທອງ		
7	ພະແນກ ບັນຊີ	✓	ທ. ສິດພອນ ສີທອງ		
8	ພະແນກ ການເງິນ	✓	ທ. ສິດພອນ ສີທອງ		
9	ພະແນກ ສາຍສົ່ງ	✓	ທ. ສິດພອນ ສີທອງ		
10	ພະແນກ ໂທລະສັບມິຖີ	✓	ທ. ສິດພອນ ສີທອງ		
11	ພະແນກ ພັດທະນາໂທລະຄົມ	✓	ທ. ສິດພອນ ສີທອງ		
12	ພະແນກ ການຕະຫຼາດ	✓	ທ. ສິດພອນ ສີທອງ		
13	ພະແນກ ນິຕິກຳ	✓	ທ. ສິດພອນ ສີທອງ		
14	ພະແນກ ICT	✓	ທ. ສິດພອນ ສີທອງ		
15	ພະແນກ ໂທລະສັບຕັ້ງໂຕະແລະອິນເຕີເນັດ	✓	ທ. ສິດພອນ ສີທອງ		
16	ສາຂາ ອທອແຂວງ ຫຼວງພະບາງ	✓			
17	ສາຂາ ອທອແຂວງ ອຸດົມໄຊ	✓			
18	ສາຂາ ອທອແຂວງ ບໍ່ແກ້ວ	X			
19	ສາຂາ ອທອແຂວງ ຊຽງຂວາງ	✓			
20	ສາຂາ ອທອແຂວງ ໄຊຍະບູລີ	✓			
21	ສາຂາ ອທອແຂວງ ວຽງຈັນ	✓			
22	ສາຂາ ອທອແຂວງ ບໍລິຄຳໄຊ	✓			
23	ສາຂາ ອທອແຂວງ ຄຳມ່ວນ	X			
24	ສາຂາ ອທອແຂວງ ສະຫວັນນະເຂດ	X			
25	ສາຂາ ອທອແຂວງ ຈຳປາສັກ	✓			
26	ສາຂາ ອທອແຂວງ ຫົວພັນ	X			
27	ສາຂາ ອທອແຂວງ ຫຼວງນ້ຳທາ	X			
28	ສາຂາ ອທອແຂວງ ສາລະວັນ	X			
29	ສາຂາ ອທອແຂວງ ອັດຕະປື	X			
30	ສາຂາ ອທອແຂວງ ຜົ້ງສາລີ	X			
31	ສາຂາ ອທອແຂວງ ເຊກອງ	X			

ໝາຍເຫດ : ສິ່ງລາຍງານ

ບໍ່ສິ່ງລາຍງານ